

ऋषिभिः कृतं पार्वतीस्तोत्रम् ७



ऋषय ऊचुः ।
जय देवि महादेवि महामङ्गलदायिनि ।
प्रसीद सीदतां नस्त्वं परित्राणाय पार्वति ॥ २३ ॥
शूलखट्वाङ्गमुसलविनिष्पिष्टारिसैनिके ।
प्रसीद सीदतां नस्त्वं परित्राणाय पार्वति ॥ २४ ॥
त्वयाम्ब सकला दैत्याः भक्षिता रणसङ्कटे ।
प्रसीदत सीदतां नस्त्वं परित्राणाय पार्वति ॥ २५ ॥
त्वत्कराग्रलसत्शूलदलिता दानवाः पुरा ।
रक्षणायैव लोकानं सा कृपा क्व गताम्बिके ॥ २६ ॥
सिंहनादविनादेन मोहिता दैत्यदानवाः ।
रक्षणायैव लोकानां सा कृपा क्व गताम्बिके ॥ २७ ॥
दंष्ट्राकरालवदनं दृष्ट्वा ते मूर्च्छिताः परे ।
रक्षणायैव लोकानां सा कृपा क्व गताम्बिके ॥ २८ ॥
अस्मान् पाहि भयाङ्गीताननाथान् भक्तवत्सले ।
अविलम्बं दयापात्रं विधेहि भुवनत्रयम् ॥ २९ ॥
लीलयैव विहन्त्रि त्वं दैत्यानां कीर्तिभङ्गनी ।
अविलम्बं दयापात्रं विधेहि भुवनत्रयम् ॥ ३० ॥
त्वदस्त्रवित्रस्तबलं दैत्यानां क्षणभङ्गुरम् ।
तानुदस्यासि दुर्गे त्वं भक्तानां हितकाम्यया ॥ ३१ ॥
त्वया जगदिदं विश्वं समये पाल्यते भयात् ।
तथा नः पाहि कल्याणि प्रसूः पुत्रानिव स्वयम् ॥ ३२ ॥
तुभ्यं नमः सर्वजगत्सवित्री वित्रास्य पापानमरारिवर्गान् ।

आप्तं जनं पाहि भवानि भद्रे रुद्राणि भद्रे करुणे पुराणि ॥ ३३ ॥

इति ताम्रपर्णीमाहात्म्ये पञ्चमाध्यायान्तर्गतं

ऋषिभिः कृतं पार्वतीस्तोत्रं सम्पूर्णम् ।

ताम्रपर्णीमाहात्म्य । अध्याय १/२३-३३ ॥

tAmraparNImAhAtmya . adhyAya 1/23-33..

Proofread by PSA Easwaran

——
Rishibhiih Kritam Parvati Stotram 7

pdf was typeset on November 15, 2025

——
Please send corrections to sanskrit@cheerful.com

